

माहिती व जनसंपर्क महासंचालनालय वरिष्ठ सहायक
संचालक (माहिती)/जिल्हा माहिती अधिकारी/वरिष्ठ
उपसंपादक/जनसंपर्क अधिकारी, गट-अ (कनिष्ठ)
संवर्गात सरळ सेवेने नियुक्ती करणेबाबत.

महाराष्ट्र शासन
सामान्य प्रशासन विभाग
शासन निर्णय क्र.माजम-२००८/१६/प्र.क्र.५४/०८/३४-अ,
मंत्रालय, मुंबई- ४०० ०३२.
दिनांक :- २३.०९.२००९

शासन निर्णय :-

माहिती व जनसंपर्क महासंचालनालयातील वरिष्ठ सहायक संचालक (माहिती)/जिल्हा माहिती अधिकारी/ वरिष्ठ उपसंपादक/जनसंपर्क अधिकारी गट-अ (कनिष्ठ) या संवर्गातील सरळ सेवेने नियुक्ती करण्यासाठी स्थापन केलेल्या निवड समितीने निवड केलेल्या उमेदवारांपैकी श्री.किरण जनार्दन मोघे (खुला) यांची महाराष्ट्र प्रशासकीय न्यायाधिकरण मुंबई खंडपीठ, औरंगाबाद येथे न्यायप्रविष्ट प्रकरणी (मूळ अर्ज क्र. ४७७/२००८) होणाऱ्या अंतिम निकालाच्या तसेच पुढे नमूद केलेल्या बाबींची पूर्तता होण्याच्या अधिन राहून रुपये ७४५०-११५०० या वेतनश्रेणीत परिवीक्षाधीन नियुक्ती करण्यात येत आहे.

२. श्री.मोघे, यांची पदस्थापना माहिती व जनसंपर्क महासंचालनालय यांनी पुढील पूर्तता होण्याच्या अधिन राहून करावी.
- (१) वरील उमेदवाराचे शिक्षण, वय, अनुभव, इत्यादीबाबतची मूळ प्रमाणपत्रे तपासणे आवश्यक राहिल.
 - (२) वरील उमेदवाराची नियुक्ती पूर्व चारित्र्याची पडताळणी होण्याच्या अधिन राहून करण्यात आलेली आहे. पूर्व चारित्र्याची पडताळणीची कार्यवाही माहिती व जनसंपर्क महासंचालनालयाच्या स्तरावर करण्यात यावी.
 - (३) वरील उमेदवाराची वैद्यकीय तपासणी करण्यात यावी.
 - (४) वरील उमेदवारांची नियुक्ती पुढील आदेश होईपर्यंत करण्यात आलेली आहे. त्यांच्या सेवेची आवश्यकता नसल्यास पूर्वसूचना न देता त्यांची सेवा समाप्त करण्यात येईल.

३. श्री.मोघे, उमेदवार माहिती व जनसंपर्क महासंचालनालयाच्या वरील संवर्गातील पदांवर दोन वर्षांच्या कालावधीसाठी परिवीक्षाधीन अधिकारी म्हणून कार्यरत असतील. पद स्थापनेचे कार्यालयीन आदेश प्राप्त झाल्याच्या दिनांकापासून **एक महिन्याच्या आत** त्यांनी संबंधित पदावर नियुक्ती स्वीकारणे आवश्यक आहे. विहित केलेल्या मुदतीत नियुक्ती न स्वीकारल्यास निवडसूचीवरील त्यांच्या गुणवत्ताक्रमानुसार अनुज्ञेय असलेली संवर्गातील ज्येष्ठता त्यांना मिळणार नाही. तसेच प्रस्तुत नियुक्तीच्या संदर्भात त्यांच्याकडून वरील मुदतीत काहीही कळविण्यात न आल्यास निवड यादीवरील त्यांचे नाव कोणतीही पूर्वसूचना न देता काढून टाकण्यात येईल. नियुक्ती स्विकारण्यासाठी करावा लागणारा प्रवास खर्च त्यांना स्वतःलाच सोसावा लागेल.

४. परीक्षाधीन काळात श्री.मोघे यांनी शासकीय अधिकाऱ्यांसाठी विहित केलेल्या मराठी व हिंदी भाषा परिक्षा, जर ते त्या परीक्षामध्ये यापूर्वीच उत्तीर्ण झालेले नसतील तर किंवा त्यांना अशा परीक्षेत उत्तीर्ण होण्यापासून सूट मिळाली नसेल तर, उत्तीर्ण होणे आवश्यक राहिल.
५. श्री.मोघे यांचे काम परीक्षाधीन काळात अपेक्षित दर्जाचे आढळले नाही किंवा त्याची वर्तणूक समाधानकारक किंवा गट-अ दर्जाच्या अधिकाऱ्यास शोभेल अशी न आढळल्यास त्याला सेवेतून कमी करण्यात येईल.
६. वरिष्ठ सहायक संचालक (माहिती)/जिल्हा माहिती अधिकारी/ वरिष्ठ उपसंपादक/जनसंपर्क अधिकारी गट-अ (कनिष्ठ) या संवर्गात सरळ सेवेत नियुक्त करण्यात आलेल्या उमेदवारांची ज्येष्ठता सामान्य प्रशासन विभाग स्तरावर गुणानुक्रमानुसार स्वतंत्रपणे जाहीर करण्यात येईल.
७. वर नमूद केलेल्या शर्ती व्यतिरिक्त सर्वसाधारणपणे राज्य सेवा गट-अ च्या अधिकाऱ्यांसाठी महाराष्ट्र शासनाने विहित केलेले इतरही सेवा नियम या उमेदवारांना लागू असतील व त्या नियमांचे पालन करणे त्यांना बंधनकारक राहील.
८. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक-२००९०१२३१४५९०६००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(आ.न.वसावे)

कार्यासन अधिकारी, महाराष्ट्र शासन

प्रति,

१. महासंचालक, माहिती व जनसंपर्क महासंचालनालय, मंत्रालय, मुंबई,
२. संचालक (माहिती) (वृत्त व जनसंपर्क), माहिती व जनसंपर्क महासंचालनालय, मंत्रालय, मुंबई
३. संचालक (माहिती)(प्रशासन), माहिती व जनसंपर्क महासंचालनालय, मंत्रालय, मुंबई
४. महालेखापाल, मुंबई-१ (लेखा व अनुज्ञेयता), मुंबई
५. महालेखापाल, मुंबई-१ (लेखा परीक्षा), मुंबई
६. उपसंचालक (लेखा), माहिती व जनसंपर्क महासंचालनालय, मंत्रालय, मुंबई
७. अधिदान व लेखा अधिकारी, मुंबई,
८. निवासी लेखा परीक्षा अधिकारी, मुंबई
९. संबंधित अधिकारी (मा.व ज.मार्फत)
१०. सामान्य प्रशासन विभाग/का.क्र-१२,१६/ब, व ३४.
११. निवड नस्ती.